



स्थानीय तहमा विनियोजन सशर्त अनुदान कार्यक्रम कार्यान्वयन कार्यविधि, २०८१

स्वीकृत मिति: २०८१/०७/०६

कृषि, पशुपन्छी तथा मत्स्य क्षेत्रको उत्पादन तथा उत्पादकत्व बृद्धिका लागि स्थानीय तहमा सशर्त वित्तीय हस्तान्तरण मार्फत हस्तान्तरित कार्यक्रमहरूको कार्यान्वयनलाई व्यवस्थित, पारदर्शी, प्रभावकारी तथा प्रतिफलमा आधारित बनाउन वाञ्छनिय भएकोले प्रदेश विनियोजन ऐन, २०८१ को दफा ११ को उपदफा (२) बमोजिम मन्त्रालयबाट यो कार्यविधि स्वीकृत गरि लागू गरिएको छ ।

परिच्छेद- १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम "स्थानीय तहमा विनियोजन सशर्त अनुदान कार्यक्रम कार्यान्वयन कार्यविधि, २०८१" रहेको छ ।

(२) यो कार्यविधि स्वीकृत भएको मितिबाट लागू हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:

(क) "आवेदक" भन्नाले कार्यक्रम सञ्चालनको लागि आवेदन दिएका सार्वजनिक संस्था/ कृषि प्राविधिक शिक्षालय/कृषक समुह/कृषि सहकारी/बहुउद्देश्यीय सहकारी/निजी क्षेत्र बुझ्नु पर्छ । सो शब्दले स्थानीय तह आफैले कार्यक्रम सञ्चालन गर्ने हकमा सम्बन्धित स्थानीय तहलाई समेत जनाउदछ ।

(ख) "उत्पादन सामाग्री" भन्नाले कृषि, पशुपन्छी तथा मत्स्य उत्पादनमा प्रयोग हुने मल, बिउ, बेर्ना, नक्ष, भुरा, औषधि, खोप, विषादी, जैविक पदार्थ तथा हर्मोन, तरल नाइट्रोजन, कृषि चुन तथा रसायन, दाना, पोषक तथा शुद्ध तत्व, कृषि औजार उपकरण, लगायतका कृषि उत्पादन कार्यमा टेवा पुर्याउने अन्य सामाग्री/वस्तुलाई समेत बुझ्नु पर्छ ।

(ग) "कार्यक्रम" भन्नाले आर्थिक वर्ष २०८१/८२ मा स्थानीय तहमा विनियोजित सशर्त अनुदानका कार्यक्रमहरू बुझ्नु पर्छ ।

(घ) "कृषि पूर्वाधार" भन्नाले सार्वजनिक/सामुदायीक/निजी प्रयोजनका लागि निर्माण हुने भवन निर्माण, कृषि बजार पूर्वाधार, कृषि उपज संकलन केन्द्र, दुध तथा खसिबोका संकलन केन्द्र, दुग्ध चिस्यान केन्द्र, पशु स्रोत केन्द्र, घास स्रोत केन्द्र, पशु गोठ खोर निर्माण, माछा बजार, मत्स्य नर्सरी, ह्याचरी, दाना उद्योग, नर्सरी स्थापना, संरक्षित संरचना, कृषि उपज भण्डारणको लागि चिस्यान केन्द्र, प्रशोधन सम्बन्धी मेशिन, मल कारखाना, कृषि सडक, सिचाई संरचना, औद्योगिक ग्राम जस्ता कृषि उत्पादन, प्रशोधन र बजार सम्बन्धि विभिन्न पूर्वाधारलाई बुझ्नु पर्छ ।

माननीय प्रकाश श्रेष्ठ
मन्त्री



- (ड) कृषि प्राविधिक शिक्षालय" भन्नाले प्रदेशका कृषि विषयमा जे.टि.ए., जे.टि. कोर्ष वा प्रविणता तह वा सो भन्दा माथि अध्यापन हुने शिक्षण संस्था बुझ्नु पर्छ ।
- (च) "कृषक समुह" भन्नाले प्रचलित कानून बमोजिम दर्ता भएका कृषक समुह बुझ्नु पर्छ ।
- (छ) "कृषि सहकारी" भन्नाले प्रचलित कानून बमोजिम दर्ता भएका कृषि क्षेत्रमा काम गर्ने सहकारी बुझ्नु पर्छ ।
- (ज) "कार्यालय" भन्नाले निर्देशनालय मातहतको कृषि र पशु विकास कार्यालयहरु बुझ्नु पर्छ ।
- (झ) "प्रदेश" भन्नाले बागमती प्रदेश बुझ्नु पर्छ ।
- (ञ) "बहुउद्देश्यीय सहकारी" भन्नाले प्रचलित कानून बमोजिम दर्ता भएका कृषि क्षेत्रमा काम गर्ने बहुउद्देश्यीय सहकारी बुझ्नु पर्छ ।
- (ट) "मन्त्रालय" भन्नाले प्रदेशको कृषि तथा पशुपन्छी विकास मन्त्रालयलाई बुझ्नु पर्छ ।
- (ठ) "निर्देशनालय" भन्नाले मन्त्रालय मातहतको कृषि विकास र पशुपन्छी तथा मत्स्य विकास निर्देशनालय बुझ्नु पर्छ ।
- (ड) "स्थानीय तह" भन्नाले प्रदेश भित्रका गाउँपालिका/ नगरपालिका/ उपमहानगरपालिका/महानगरपालिका बुझ्नु पर्छ ।
- (ढ) "निजी क्षेत्र" भन्नाले प्रचलित कानून बमोजिम दर्ता भएका कृषि सम्बन्धि फर्म बुझ्नु पर्छ ।
- (ण) "साझेदार" भन्नाले कार्यक्रम सञ्चालन गर्न छनौट भएका आवेदक बुझ्नु पर्छ ।
- (त) "सार्वजनिक संस्था" भन्नाले कार्यक्रममा उल्लेखित विद्यालय, वैदिक विद्यालय, परोपकारी संस्था तथा सेवा आश्रम जस्ता संस्थालाई बुझ्नु पर्छ ।

परिच्छेद-२

कार्यक्रम सञ्चालन प्रक्रिया

३. सूचना प्रकाशन: (१) स्थानीय तहले कार्यक्रम सञ्चालनका लागि २१ दिने आवेदन मागको सूचना प्रकाशन गरी प्रस्ताव संकलन गर्नुपर्नेछ । सूचनाको ढाँचा स्थानीय तहले तोकेको ढाँचामा हुनेछ ।

(२) उपदफा (१) बमोजिम सूचना प्रकाशन गर्दा माग बमोजिम आवेदन नपरेमा दोस्रो पटक १५ दिनको समयसीमा राखि पुनः सूचना प्रकाशन गर्नुपर्नेछ ।

(३) स्थानीय तह आफैले कार्यक्रम सञ्चालन गर्ने हकमा प्रचलित कानूनको अधिनमा रही स्थानीय तहले तोके बमोजिम हुनेछ ।

माननीय प्रकाश क्षेत्र
मन्त्री



४. प्रस्ताव पेश गर्ने: कार्यक्रममा सहभागी हुन इच्छुक आवेदकले सम्बन्धी स्थानीय तहमा स्थानीय तहले तोकेको ढाँचा बमोजिमको आवेदन, आवश्यक कागजात सहित प्रस्ताव र अनुसूची-१ बमोजिमको प्रतिबद्धता पत्र पेश गर्नुपर्नेछ ।
५. कार्यक्रम सञ्चालन: (१) कार्यक्रममा उल्लेखित स्थानीय तह, वडा र सम्बन्धीत स्थान बमोजिम कार्यक्रम सञ्चालन गर्नुपर्नेछ ।
- (२) कृषि पूर्वाधार निर्माणको हकमा निर्माण सम्बन्धी कार्य सार्वजनिक खरिद ऐन तथा नियमावली बमोजिम गर्नुपर्नेछ ।
- (३) स्वीकृत सशर्त कार्यक्रमसँग सम्बन्धीत क्रियाकलापहरु मात्र सञ्चालन गर्नुपर्नेछ ।
- (४) किसान सूचीकरण कार्यक्रम कार्यान्वयनको विधि प्रक्रिया नेपाल सरकारबाट स्वीकृत किसान सूचीकरण कार्यक्रम कार्यान्वयन विधि, २०७७ बमोजिम हुनेछ ।
६. अनुदान प्रतिशत र सीमा: (१) साझेदारलाई स्वीकृत वार्षिक बजेटको परिधीभिन्न रही रकम उपलब्ध गराईनेछ । पूजीगत प्रकृतिका कृषि प्रविधि तथा पूर्वाधार निर्माण र प्रजननयोग्य ब्याड प्रयोजनको लागि भाले पशु खरिदको हकमा कुल लागतको बढीमा ८० प्रतिशत तथा चालू प्रकृतिका उत्पादन सामग्री र कृषि उपज ढुवानीको लागि सवारी साधन खरिदमा बढीमा ५० प्रतिशत सम्म प्रोत्साहन रकम प्रदान गर्न सकिनेछ ।
- (२) उत्पादनमा आधारित दूधमा प्रोत्साहन अनुदान कार्यक्रममा प्रति लिटर बढीमा ५ रुपैयाँ सम्म अनुदान दिन सकिनेछ ।
- (३) यस कार्यक्रम अन्तर्गत विगतका २ वर्षहरुमा सोही प्रकृतिका कार्यक्रम सञ्चालनका लागि अनुदान प्राप्त गरेका आवेदकहरु सोही कार्यक्रममा छनौट गर्न पाईने छैन । साझेदारले सम्झौता गर्नु अघि अन्य तह र कार्यक्रमबाट दोहोरो सुविधा नलिएको प्रतिबद्धता पेश गर्नुपर्नेछ ।
- (४) उपदफा(३) मा जे लेखिएको भएता पनि उत्पादनमा आधारित दुधमा प्रोत्साहन अनुदान कार्यक्रममा प्रत्येक वर्ष दुधमा प्रोत्साहन अनुदान दिन कुनै बाधा पर्ने छैन ।
- (५) यस मन्त्रालयबाट विगतका आर्थिक वर्षहरुमा बजेट विनियोजन भई सञ्चालन/सम्पन्न भएका कार्यक्रम/आयोजनाहरुमा बजेट खर्च गर्न पाईने छैन ।
७. साझेदारको छनौट: स्वीकृत कार्यक्रममा तोकीएको बाहेक अन्य साझेदार संस्थाको छनौट सम्बन्धीत स्थानीय तहले मूल्याङ्कन समिति गठन गरी सूचना प्रकाशन पूर्व निश्चित मूल्याङ्कनका मापदण्डको तयार गरी सोको आधारमा छनौट गर्नुपर्नेछ ।

माननीय प्रकाश श्रेष्ठ
मन्त्री



८. सम्झौता: छनौट भएका साझेदारहरूसँग सम्बन्धित स्थानीय तहले सम्झौता गर्नेछ ।

परिच्छेद -३

आर्थिक पक्ष

९. भुक्तानी: सम्झौता भएका साझेदारहरूले सम्झौता बमोजिमको कार्य सम्पन्न गरिसकेपछि आवश्यक बील भरपाई, कार्य सम्पन्न प्रतिवेदन तथा अन्य आवश्यक कागजात पेश भएपछि प्रचलित ऐन, नियमावलीको अधिनमा रही भुक्तानी गर्नुपर्नेछ ।

परिच्छेद -४

विविध

१०. दोहोरोपना नहुने: यस कार्यक्रमलाई प्रभावकारी र व्यवस्थित बनाउन संघ/प्रदेश/स्थानीय तहवाट कार्यान्वयन हुने कार्यक्रम तथा आयोजनासँग दोहोरोपना नहुने गरी कार्यक्रम कार्यान्वयन गर्नुपर्नेछ । दोहोरो सुविधा लिएको पाइएमा सम्पूर्ण प्रोत्साहन रकम प्रचलित ब्याज सहित असुल गरिनेछ ।

११. अनुगमन तथा मूल्याङ्कन: मन्त्रालय, निर्देशनालय, कार्यालयले आवश्यकता अनुसार सञ्चालित कार्यक्रमहरूको अनुगमन तथा मूल्याङ्कन गर्नेछ । स्थानीय तहले आवश्यकता अनुसार अनुगमन तथा मूल्याङ्कन गर्नुपर्नेछ र अनुसूची-२ को ढाँचामा कार्यालय तथा मन्त्रालयमा प्रगति प्रतिवेदन पेश गर्नुपर्नेछ ।

१२. कारवाहीको व्यवस्था: साझेदारले सम्झौता बमोजिम अनुदान रकम लिई दुरुपयोग गरेको पाइएमा प्रचलित कानून बमोजिम असुल उपर गरिनेछ ।

१३. प्रचलित कानून बमोजिम हुने: यस कार्यविधिमा उल्लेख भएका सञ्चालन प्रक्रिया बाहेकका विषयहरू प्रचलित कानूनसँग बाझिएमा प्रचलित कानून बमोजिम नै हुनेछ ।

१४. संशोधन: यस कार्यविधिको कार्यान्वयनमा कुनै बाधा अड्चन परेमा मन्त्रालयले आवश्यक संशोधन गर्न सक्नेछ । आर्थिक दायित्व/विषयमा प्रदेशको आर्थिक मामिला तथा योजना मन्त्रालयको राय/सहमती लिई संशोधन गरिनेछ ।

माननीय प्रकाश श्रेष्ठ
मन्त्री



अनुसूची -१
(दफा ४ सँग सम्बन्धित)
प्रतिबद्धता पत्र

.....को मिति.....को सूचना अनुसारकार्यक्रम सञ्चालनको सहभागिताको लागि इच्छुक भई सोको प्रस्ताव सहितको आवेदन पेश गरेको/का छु/छौं । उक्त कार्यक्रममा छनौट भएमा कार्ययोजनामा उल्लेख भए बमोजिमको कार्य गर्नेछु । कार्ययोजना अनुसारको कार्य नगरेमा प्रदेश सरकारबाट प्राप्त अनुदान रकम प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं । अन्यथा प्रचलित कानून बमोजिम सहुला/बुझाउँला । साथै सञ्चालित क्रियाकलापबाट वातावरणलाई नकारात्मक असर नपुऱ्याउने व्यहोरा तथा प्रतिबद्धता समेत व्यक्त गर्दछु/छौं ।

आवेदकको तर्फबाट

नाम:

पद:

स्थानीय तहको नाम:

ठेगाना:

सम्पर्क नं.:

दस्तखत:


मिति:

छाप:

दायाँ

बायाँ

माननीय प्रकाश श्रेष्ठ
मन्त्री



अनुसूची -२
(दफा ११ सँग सम्बन्धित)
प्रगति प्रतिवेदनको ढाँचा

कार्यक्रमको नाम:

कार्यक्रम सञ्चालन गर्ने निकायको नाम:

कार्यक्रम सञ्चालन अवधि:

क्र. स.	कार्यक्रमको नाम	अनुदान रकम	लक्ष्य(इकाई)		प्रगति प्रतिशत		लक्ष्य अनुसार प्रगति हुन नसकेको भए कारण	मासिक/चौमासिक/अर्ध वार्षिक/ वार्षिक/अन्य	कैफियत
			भौतिक	वित्तीय	भौतिक	वित्तीय			

कार्यालय प्रमुख

दस्तखत:

नाम:

पद:

माननीय प्रकाश श्रेष्ठ
मन्त्री